





### ओपीएस में राज्य स्तरीय कराटे चैम्पियनशिप 18 अप्रैल से

अम्बिकापुर। ओरिएण्टल पब्लिक स्कूल में 18 एवं 19 अप्रैल को राज्य कराटे चैम्पियनशिप का आयोजन किया जा रहा है। इसकी जानकारी ओपीएस के संस्थापक प्राचार्य डॉ. आईए खान सूरी एवं कराटे एसोशिएशन के जिलाध्यक्ष अनिल बर्नवाल ने दी। प्राचार्य श्री सूरी ने बताया कि अप्रैल में आयोजित होने वाली राज्य स्तरीय कराटे स्पर्धा में आने वाले अधिकारियों, जज, रेफरी एवं खिलाड़ियों की सभी व्यवस्था विद्यालय प्रबंधन करेगा। कराटे एसोशिएशन के जिलाध्यक्ष सह छत्तीसगढ़ रेफरी कमीशन के अध्यक्ष अनिल बर्नवाल ने बताया कि स्पर्धा 11 एवं 12 अप्रैल को ओपीएस प्रांगण में आयोजित होगी, जिसमें राज्य भर से विभिन्न आयु एवं भार वर्ग की भागीदारी करेंगे। प्रतियोगिता में लगभग 30 रेफरी एवं जज के साथ प्रदेश कराटे एसोशिएशन के पदाधिकारी उपस्थित रहेंगे।

### मेट्टर-मैटी कार्यशाला में रोजगार के अवसरों पर हुई चर्चा



वाड्डफनगर। शासकीय रानी दुर्गावती महाविद्यालय के भूगोल विभाग द्वारा बुधवार को मेट्टर-मैटी कार्यशाला का आयोजन किया गया। कार्यक्रम में भूगोल विभागाध्यक्ष बेनी प्रसाद डेरिया ने कहा कि वर्तमान समय में भूगोल विषय में रोजगार की असीम संभावनाएँ हैं। इसके लिए सही मार्गदर्शन, कौशल विकास एवं निरंतर प्रयास की आवश्यकता है। इस दौरान विद्यार्थियों को विभिन्न करियर विकल्पों जैसे—जीआईएस एवं रिमोट सेंसिंग, आपदा प्रबंधन, शहरी एवं ग्रामीण नियोजन, पर्यावरण संरक्षण, जलवायु परिवर्तन अध्ययन, सर्वेक्षण कार्य, प्रतियोगी परीक्षाएँ (यूपीएससी, सीजीपीएससी, व्यापम), शिक्षण एवं शोध के बारे में विस्तारपूर्वक जानकारी दी गई। अंत में विद्यार्थियों ने करियर संबंधी प्रश्न पूछे तथा उच्च शिक्षा, शोध, कौशल विकास पाठ्यक्रमों एवं इंटरशिप के अवसरों पर भी चर्चा की।

### महिला मोर्चा ने युवाओं के विरूद्ध किया प्रदर्शन, फूँका पुतला



अम्बिकापुर। भारत मंडपम में युवाओं के अमर्यादित प्रदर्शन के विरोध में घड़ी चौक पर भाजपा महिला मोर्चा ने विरोध प्रदर्शन किया तथा राहुल गांधी का पुतला दहन किया। इस दौरान शुभांगी बिहाड़े ने कहा कि एआई समिट जैसे अंतरराष्ट्रीय मंच पर प्रदर्शन न केवल लोकतांत्रिक मूल्यों का अपमान है, बल्कि देश की गरिमा और संस्कृति पर सीधा आघात है। युवा कांग्रेस के कार्यकर्ता अराजकता की राजनीति कर रहे हैं। लोकतंत्र में विरोध का अधिकार है, लेकिन अशोभनीय और अमर्यादित आचरण को किसी भी परिस्थिति में स्वीकार नहीं किया जा सकता। इस प्रकार की राजनीति से देश की छवि धूमिल होती है और अंतरराष्ट्रीय मंच पर भारत को प्रतिष्ठा को ठेस पहुंचती है। इस दौरान महापौर मंजूशा भागत, प्रदेश महिला मोर्चा महामंत्री फूलेश्वरी सिंह, जिला महामंत्री अरुणा सिंह, मधु चौधवा, माया मिश्रा, सावित्री जायसवाल, प्रिया सिंह, निशांत सिंह सोलू, आनंदी बड़ा, गुंजन सिंह देव, सतिता मिश्रा, अल्पना मिश्रा, महामंत्री नीलू गुप्ता सहित बड़ी संख्या में महिला एवं युवा मोर्चा के पदाधिकारी व कार्यकर्ता उपस्थित थे।

# फुट ओवर ब्रिज, डिजिटल डिस्टले स्थापित करने आदेश जारी मार्च से शुरू होगा रेलवे स्टेशन में अतिरिक्त प्लेटफार्म निर्माण

हरिभूमि न्यूज ▶ अम्बिकापुर

दक्षिण पूर्व मध्य रेलवे की क्षेत्रीय रेलवे उपयोगकर्ता परामर्शदात्री समिति की बिलासपुर में आयोजित बैठक में सारगुजा क्षेत्र से जुड़े रेलवे वि का स कार्यों पर विस्तार से चर्चा की गई और कई महत्वपूर्ण निर्णय लिए गए। क्षेत्रीय रेलवे उपयोगकर्ता परामर्शदात्री समिति के सदस्य मुकेश तिवारी ने बताया कि अम्बिकापुर रेलवे स्टेशन में अतिरिक्त प्लेटफार्म निर्माण कार्य मार्च माह से प्रारंभ किया जाएगा। इसके साथ ही स्टेशन में 20 फीट चौड़े फुट ओवर ब्रिज तथा डिजिटल कोच डिस्टले प्रणाली की स्थापना के लिए कार्यवाही जारी किए गए हैं। रेलवे स्टेशन में एक अतिरिक्त मार्ग विकसित करने संभावना का



रेल अधिकारियों के साथ सलाहकार समिति के सदस्य।

### अप्रैल के पूर्व पूरी होगी पिट लाइन

पिट लाइन निर्माण कार्य को लेकर भी बैठक में चर्चा हुई। जेडआरयूसीसी सदस्य द्वारा पिट लाइन कार्य को तेजी से किए जाने की मांग पर रेलवे प्रशासन ने चालू वित्तीय वर्ष के भीतर इस कार्य को पूर्ण करने का आश्वासन दिया। स्टेशन तक पश्चिम दिशा से पृथक पट्टी मार्ग की मांग पर अधिकारी ने बताया कि इस संबंध में राज्य शासन के संबंधित अधिकारियों के साथ सम्बन्ध स्थापित कर इसकी संभावना का परीक्षण कराया जाएगा। प्रस्ताव के तकनीकी, भूमि उपलब्धता एवं यातायात दृष्टि से व्यवहार्य पाए जाने पर नियमानुसार इसके निर्माण की कार्यवाही की जाएगी। अधिकारियों ने अम्बिकापुर रेलवे स्टेशन में प्रयाणमंत्री भारतीय जन औषधि केंद्र खोलने की स्वीकृति देने की जानकारी दी।

परीक्षण कराया जा रहा है वहीं अम्बिकापुर स्टेशन परिसर में प्रधानमंत्री भारतीय जन औषधि केंद्र प्रारंभ करने रेलवे महाप्रबंधक ने अनुमोदन दिया है। बैठक में अम्बिकापुर रेलवे

स्टेशन में अतिरिक्त प्लेटफार्म निर्माण की स्वीकृति, टेंडर और चर्क ऑर्डर जारी होने के बावजूद अभी तक निर्माण कार्य प्रारंभ नहीं किए जाने पर सदस्यों ने नाराजगी जताई। इस मुद्दे को उठाते हुए जेडआरयूसीसी सदस्य मुकेश तिवारी ने कहा कि अतिरिक्त प्लेटफार्म की सुविधा उपलब्ध न होने के कारण ट्रेन परिचालन में निरंतर असुविधा हो रही है साथ ही यात्रियों को परेशानियों का सामना

करना पड़ रहा है। निर्माण कार्य को पूर्ण करने के लिए निर्धारित समयवधि का लगभग आधा समय बीत चुका है, इसके बावजूद कार्य प्रारंभ न होना प्रशासनिक उदासीनता और यात्रियों के प्रति अन्यायपूर्ण रवैया दर्शाता है। उन्होंने कहा कि सारगुजा संभाग मुख्यालय का सबसे महत्वपूर्ण रेलवे स्टेशन होने के बावजूद अम्बिकापुर में यात्री सुविधाओं का पर्याप्त सुदृढ़ीकरण नहीं किया गया है, जबकि यहां यात्रियों की संख्या लगातार बढ़ रही है। रेलवे प्रबंधन ने बताया कि अतिरिक्त प्लेटफार्म निर्माण प्रारंभ करने के लिए अम्बिकापुर स्थित गुड्स शेड का कार्य 1 मार्च से रोक दिया गया है, जिसके बाद यह क्षेत्र अतिरिक्त प्लेटफार्म निर्माण के लिए उपलब्ध हो जाएगा। अधिकारी ने यह भी जानकारी दी कि स्टेशन पर यात्री सुविधाओं के सुदृढ़ीकरण के लिए 6 मीटर चौड़े फुट ओवर ब्रिज तथा डिजिटल कोच डिस्टले प्रणाली की स्थापना हेतु आदेश जारी कर दिए गए हैं।

## नाबालिग के अपहरण की अफवाह से हड़कंप

बिश्रामपुर। विश्रामपुर रेलवे स्टेशन के समीप ग्राम कुंजनगर के अवरुडगु मोहल्ले में बुधवार को सुबह शासकीय मिडिल स्कूल की कक्षा सातवीं की नाबालिग छात्रा को कथित रूप से कार सवार युवकों द्वारा अगवा करने के प्रयास की फैली खबर से नगर में



नाबालिग के अपहरण की अफवाह से हड़कंप मच गया, सूचना मिलते ही पुलिस अमला दिनभर जांच में जुटा रहा, मामले की गंभीरता को देखते हुए सूरजपुर एसएसपी प्रशांत ठाकुर ने तत्काल विश्रामपुर और जयनगर थाना पुलिस के साथ साइबर सेल को जांच में लगाया और स्वयं पूरे घटनाक्रम की मॉनिटरिंग करते रहे, पुलिस को सक्रियता से कुछ ही घंटों में संदिग्ध कार को पकड़ लिया गया, कार सवार युवकों से पूछताछ की जा रही है, पकड़ी गई संदिग्ध कार शिवमन्दनपुर के तलवापारा की बताई गई है, हालांकि अब तक की जांच में अपहरण जैसी घटना होने की कोई पुष्टि नहीं हुई है, पुलिस का कहना है कि मामला नाबालिग छात्रा से जुड़ा है, इसलिए हर पहलू से बारीकी से जांच की जा रही है।

डीपीवी स्कूल ने अभिभावकों के लिए एडवाजरी जारी कर बच्चों को अकेले स्कूल न भेजने किया आह्वान, विश्रामपुर व साइबर सेल पुलिस टीम ने शुरू की जांच, एक कार को पूछताछ के बाद छोड़ा गया

निकली थी, स्कूल एनएच-43 स्थित सिंह पेट्रोल पंप के समीप है, छात्रा का कहना है कि स्कूल से करीब 200 कदम पहले कार सवार चारसे पांच युवकों ने उसे जबरन वाहन में बैठाने की कोशिश की, आरोप है कि युवकों ने रुमाल में कोई नशीला पदार्थ सुंधाकर बेहोश करने का प्रयास किया लेकिन छात्रा ने विरोध करते हुए एक युवक के हाथ पर दांत से काट लिया और वहां से भागकर स्कूल पहुंच गई। स्कूल पहुंचकर उसने रते हुए शिक्षिकाओं को घटना की जानकारी दी। हेडमास्टर सजीदा, शिक्षिका रश्मि मसीह और पूनम चौहान ने तत्काल संकुल समन्वयक को सूचित कर छात्रा को लेकर घटनास्थल पहुंचीं और पुलिस को सूचना दी। पुलिस ने आसपास लगे सीसीटीवी कैमरों की फुटेज खंगाली और संदिग्ध वाहन को ट्रैक कर कुछ ही घंटों में थाने ले आया। छात्रा से कार सवारों की पहचान कराई जा

रही है साथ ही पुलिस अन्य एंगल से भी जांच कर रही है ताकि यह स्पष्ट हो सके कि मामला छात्रा से छेड़छाड़ के प्रयास का है या अफवाह। उल्लेखनीय है कि कुछ दिन पूर्व नगर के इतवारी बाजार क्षेत्र में संचालित एक निजी स्कूल की तीसरी कक्षा की छात्रा के अपहरण के असफल प्रयास की भी चर्चा रही थी, जिसकी अब तक पुष्टि नहीं हो सकी है, बुधवार को भी नगर में बच्चा चोर गिरोह की अफवाह दिनभर फैलती रही। इसी मामले को लेकर डीपीवी स्कूल प्रबंधन द्वारा अभिभावकों के लिए एक एडवाजरी जारी कर मोबाइल में मैसेज भेजा गया है जिसमें बच्चा चोर गिरोह से सतर्क रहने एवं विद्यार्थियों को अकेले स्कूल के रास्ते में ना भेजने आह्वान किया गया है जिससे दिन भर नगर में चर्चा का केंद्र बना रहा। फिलहाल पुलिस जांच में जुटी है और अफवाहों पर ध्यान न देने आह्वान किया है।

### घटना में उपरोध हुई एक इनोवा और एक सेल्टोस कार हुई जप्त

बिश्रामपुर। अम्बिकापुर-बनारस अंतर्राज्यीय मार्ग पर सोनवाही स्थित आरव रेस्टोरेट के सामने सड़क पर कारपहिया वाहन खड़ा कर जन्मदिन मनाने और आतिशबाजी कर यातायात बाधित करने के मामले में लटोरी पुलिस ने फरार चल रहे दो और आरोपियों को गिरफ्तार कर लिया है, गौरतलब है कि गत दिनों 16 फरवरी की रात अमितेश गुप्ता व उसके साथियों द्वारा लोक मार्ग पर वाहन खड़े कर बर्थेड सैलिब्रेशन करते हुए आतिशबाजी



कार की गई थी, जिससे स्टेट हाईवे पर काफी देर तक आवागमन प्रभावित हुआ था और एक एम्बुलेंस भी फंसी रह गई थी, उक्त मामले में लटोरी पुलिस ने धारा 285, 126(2), 287, 288 बीएनएस तथा

मोटरयान अधिनियम की धारा 184, 201 के तहत कारवाई करते हुए 20 फरवरी को सात आरोपियों कर्मशः अमितेश गुप्ता, अंशुल अग्रवाल, प्रथम अग्रवाल, शुभम अग्रवाल, महेश साहू, निखिल रामा एवं अरुण देवांगन को गिरफ्तार कर कोतवाली थाना से शहर में पैदल जुलूस निकालकर सूरजपुर न्यायालय पेश किया था, मामले में दो आरोपी अभिषेक और अनमोल फरार चल रहे थे, एसएसपी सूरजपुर प्रशांत कुमार

हरिभूमि न्यूज ▶ अम्बिकापुर

युवा कांग्रेस के राष्ट्रीय अध्यक्ष उदय भानु चिव की गिरफ्तारी के विरोध में बुधवार को युवा कांग्रेस सरगुजा ने जिलाध्यक्ष विकल झा के नेतृत्व में घड़ी चौक पर प्रधानमंत्री का पुतला फूँका। पुतला दहन के दौरान पुलिस व कार्यकर्ताओं के बीच विवाद की स्थिति बनी जिसके बाद युवा कांग्रेस ने पुलिस प्रशासन का भी पुतला फूँका। वहीं इस मामले में पुलिस जवान की शिकायत पर युवक कांग्रेस के पदाधिकारियों के विरुद्ध धारा 296, 132 व 221 के तहत अपराध दर्ज किया गया है।

कांग्रेस का आरोप है कि एपस्टोन फाइल में मोदी और उनके मंत्रिमंडल के सदस्यों और उद्योगपति मित्रों का नाम आने के दबाव और अमेरिका के कोर्ट में फंसे अडानी को बचाने के लिये मोदी सरकार ने ट्रॉप के सामने सरेंडर करते हुए देश के अधिकारि हितों को नुकसान पहुंचाने वाला ट्रेंड डील कर लिया है। मोदी सरकार के इस सरेंडर नीति के विरोध में युवा कांग्रेस कार्यकर्ताओं ने प्रतीकात्मक रूप से एआई समिट के दौरान विरोध प्रदर्शन



## ब्रेक फेल होने के बाद पीछे दौड़ने लगी बस

हरिभूमि न्यूज ▶ सेटम

एनएच 43 पर मंगलवार को उस समय यात्रियों में अफरा-तफरी की स्थिति निर्मित हो गई तथा यात्रियों से भरी जय मां महामाया बस सर्विस की कंडम बस का ब्रेक फेल हो गया तथा बस ब्रेक गीयर में तेज रफ्तार से एक किमी तक पीछे की ओर दौड़ती रही। इस दौरान अनियंत्रित बस ने पीछे से आ रही एक इनोवा कार को भी टक्कर मार दी।

रोज की तरह मंगलवार को जय मा महामाया बस सर्विस की 19 वर्ष पुरानी कंडम बस क्रमांक सीजी 15 ए 5435 सीतापुर से यात्रियों को लेकर अम्बिकापुर आ रही थी। बस बतौली बस स्टैंड में रुकी तथा यात्रियों को लेकर जैसे ही अम्बिकापुर की ओर बढ़ी अचानक ही बस का ब्रेक फेल हो गया तथा बस तेज रफ्तार से बैक गीयर में एनएच पर पीछे की ओर

दौड़ने लगी। बस की रफ्तार इतनी तेज थी कि यात्रियों में अफरा-तफरी की स्थिति निर्मित हो गई तथा भीषण दुर्घटना होने के भय से यात्री अपनी जान बचाने नीचे कूदने लगे। गनीमत रही कि इस दौरान एनएच पर वाहनों का आवागमन कम था अन्यथा भीषण दुर्घटना हो सकती थी। यात्री बस एक किमी दूर बतौली चौक तक पीछे की ओर दौड़ती रही। चौक पर बाहर से इनवा क्रमांक यूपी 14बीजेड 4743 के चालक चौक के निकल फल खरीद रहे थे जबकि चार व्यक्ति कार में बैठे थे। पीछे दौड़ रही यात्री बस ने कार को टक्कर मार दी। दुर्घटना में कार सवार यात्री गंभीर रूप से घायल हो गए, वहीं टक्कर मारने के बाद यात्री बस खड़ी हो गई। स्थानीय लोगों ने घायलों को तत्काल सामुदायिक स्वास्थ्य केंद्र में भर्ती कराया। दुर्घटना के बाद चालक बस छोड़कर फरार हो गया।

खड़ी इनोवा को मारी टक्कर, चार घायल

## युवक कांग्रेस ने राष्ट्रीय अध्यक्ष की गिरफ्तारी के विरोध में किया प्रदर्शन

हरिभूमि न्यूज ▶ अम्बिकापुर

युवा कांग्रेस के राष्ट्रीय अध्यक्ष उदय भानु चिव की गिरफ्तारी के विरोध में बुधवार को युवा कांग्रेस सरगुजा ने जिलाध्यक्ष विकल झा के नेतृत्व में घड़ी चौक पर प्रधानमंत्री का पुतला फूँका। पुतला दहन के दौरान पुलिस व कार्यकर्ताओं के बीच विवाद की स्थिति बनी जिसके बाद युवा कांग्रेस ने पुलिस प्रशासन का भी पुतला फूँका। वहीं इस मामले में पुलिस जवान की शिकायत पर युवक कांग्रेस के पदाधिकारियों के विरुद्ध धारा 296, 132 व 221 के तहत अपराध दर्ज किया गया है।



पुलिस के साथ झूमाझटकी और विवाद

पुतला दहन के दौरान युवा कांग्रेस कार्यकर्ताओं और पुलिस के बीच जमकर झूमाझटकी हुई। बात एफआईआर करने तक पहुंच गई थी। इस पुतला दहन के कुछ समय पहले भाजपा महिला मोर्चा के द्वारा बरेकोटक राहुल गांधी का पुतला दहन किया गया था तब पुलिस भूकदंशक बनी रही, लेकिन युवा कांग्रेस के पुतला दहन को रोकने के लिए पुलिस ने काफी जद्दोजहद की। इस दौरान रवैयें के कारण कार्यकर्ताओं और पुलिस के बीच जमकर हंगामा हुआ। बाद में कांग्रेस जिलाध्यक्ष बालकृष्ण पाठक के हस्तक्षेप से मामला सुलझा।

किया था। इस लोकतांत्रिक विरोध से बोधवायी केंद्र सरकार ने युवा कांग्रेस के खिलाफ देश भर में दमन कर चलाया हुआ है। युवा कांग्रेस के अनेक कार्यकर्ताओं के साथ ही साथ उनके राष्ट्रीय अध्यक्ष को भी गंभीर धाराओं में गिरफ्तार किया गया है। इसके विरोध में युवा कांग्रेस सरगुजा ने प्रधानमंत्री का पुतला दहन किया। इस दौरान युवा कांग्रेस जिलाध्यक्ष विकल झा ने कहा कि कांग्रेस ने अहिंसात्मक ढंग से विरोध प्रदर्शन का अधिकार

## बिक्री किए जमीन के पैसों में हिस्सेदारी मांगने पर पेट्रोल डाल बेटा को जलाया, मौत

हरिभूमि न्यूज ▶ अम्बिकापुर

पंचायत चुनाव के लिए बिक्री किए जमीन के पैसों में से जब बड़े बेटा ने अपने हिस्से का पैसा मांगा तो पिता ने न सिर्फ पत्नी व छोटे बेटा के साथ मिलकर जमकर मारपीट की बल्कि पेट्रोल डालकर आग के हवाले कर दिया। आग से गंभीर रूप से झुलसे युवक की शहर के निजी अस्पताल में मौत हो गई। सूचना पर पुलिस ने मार्ग कायम किया है।



जानकारी के अनुसार नारायणपुर थाना अंतर्गत ग्राम कुनकुरी कौशल राम आ. शक्ति शंकर यादव (28 वर्ष) 13 फरवरी की रात पिता शिवशंकर से बिक्री किए जमीन के पैसा की बटवारा करने तथा अपने हिस्से के पैसा की मांग कर रहा था जिस पर पिता ने पैसा देने से इनकार कर पुत्र से विवाद करने लगा। विवाद इतना बढ़ गया कि पिता शिव यादव को पत्नी चद्रमुनि भगत, पुत्र अंकुर यादव के साथ मिलकर कौशल की जमकर पिटाई कर दी। मारपीट करने बाद पिता ने घर में रखे पेट्रोल को कौशल के ऊपर डालकर आग लगा दी जिससे पुत्र कौशल गंभीर रूप से झुलस गया। पति की हालत गंभीर होने पर पत्नी कामना ने पति को नारायणपुर अस्पताल में भर्ती कराई। चिकित्सकों ने युवक की हालत गंभीर होने पर रफ्तार कर दिया। परिरजन युवक को शहर के निजी अस्पताल में भर्ती कराया जहां कुछ

## साल 2014 में 35 लाख की लागत से कराया गया था निर्माण

# देखरेख के अभाव में ग्राम पंचायत कलामांजी स्थित सामुदायिक भवन खंडहर में तब्दील

हरिभूमि न्यूज ▶ ओड़गी

शासन प्रशासन द्वारा गांव के विकास के लिए कई विभिन्न योजनाएँ संचालित की जा रही हैं। योजनाओं को लाभ न सिर्फ ग्रामीणों को मिल रहा है बल्कि गांव का विकास भी हो रहा है। ग्रामीणों को किसी सार्वजनिक कार्यक्रम या शादी विवाह जैसी कार्यक्रम में किसी प्रकार की परेशानी न हो इसे ध्यान में रख ग्राम पंचायतों में एक सामुदायिक भवन का निर्माण कराया गया है जिसका लाभ ग्रामीणों को मिल रहा है।



जर्जर सामुदायिक भवन।

ग्राम पंचायत कलामांजी में भी लाखों की लागत से सामुदायिक भवन का निर्माण किया गया परंतु देखरेख के अभाव में भवन अब खंडहर में तब्दील हो गई है जिससे गांव के लोग सामुदायिक भवन से वंचित है। ऐसा नहीं है कि इसकी जानकारी ग्राम पंचायत को

नहीं है बावजूद इसके भवन मरम्मत के लिए किसी प्रकार की पहल नहीं होने से सामुदायिक भवन की हालत दयनीय हो गई है। ओड़गी क्षेत्र के ग्राम पंचायत कलामांजी

सावजनिक कार्यक्रम तथा वैवाहिक कार्यक्रम के लिए एक अच्छी सुविधा उपलब्ध गई और ग्रामीण काफी खुश नजर आए। परंतु ग्रामीणों की खुशी उस समय बदल गई जब देखरेख के अभाव में सामुदायिक भवन खंडहर में तब्दील हो गई। ग्रामीणों का कहना है कि वर्ष 2014 में लगभग 35 लाख रुपए की लागत से क्षेत्र के विकास और जन सुविधा के उद्देश्य से निर्मित सामुदायिक भवन का निर्माण किया गया परंतु मरम्मत और नियमित देखरेख के अभाव में यह भवन अब खंडहर में तब्दील हो चुका है।

जिस भवन से गांव के सामाजिक, सांस्कृतिक और युवा गतिविधियों को नई दिशा मिलनी थी, वह आज बदहाली की मार झेल रहा है। भवन परिसर में चारों ओर झाड़-झंखाड़ उग आए हैं और कचरा

व में गंदगी का अंबार लगा है। दीवारों की पुताई झड़ रही है, प्लास्टर उखड़ चुका है और छत की स्थिति भी दयनीय हो गई है। हालत इतनी बदहाल है कि भवन के खिड़की-दरवाजे तक मुचो हो चुके हैं। सुरक्षा और रखरखाव की कोई व्यवस्था नहीं होने से यह भवन अब असामाजिक तत्वों का अड्डा बन चुका है। ऐसे में समय रहते भवन की मरम्मत नहीं कराई गई तो आने दिनों में भवन का अस्तित्व ही समाप्त हो जाएगा।

### कराई जाएगी मरम्मत

सांस्कृतिक भवन काफ़ी जर्जर हालत में है और पंचायत मद से राशि उपलब्ध नहीं होने के कारण मरम्मत नहीं हो पा रही। उपलब्ध होने के बाद मरम्मत कराया जाएगा। -अर्जुन सिंह नेताम, सरपंच कलामांजी

जिस भवन से गांव के सामाजिक, सांस्कृतिक और युवा गतिविधियों को नई दिशा मिलनी थी, वह आज बदहाली की मार झेल रहा है। भवन परिसर में चारों ओर झाड़-झंखाड़ उग आए हैं और कचरा

### कराई जाएगी मरम्मत

सांस्कृतिक भवन काफ़ी जर्जर हालत में है और पंचायत मद से राशि उपलब्ध नहीं होने के कारण मरम्मत नहीं हो पा रही। उपलब्ध होने के बाद मरम्मत कराया जाएगा। -अर्जुन सिंह नेताम, सरपंच कलामांजी



## लॉस एंजिल्स में हुई रणबीर की रामायण की खास स्क्रीनिंग

मुंबई। नितेश तिवारी द्वारा निर्देशित रणबीर कपूर स्टार 'रामायण' को इस साल की सबसे बहुप्रतीक्षित फिल्म माना जा रहा है। फैंस फिल्म के टीजर का बेसब्री से इंतजार कर रहे हैं। इस साल दिवाली में रिलीज होने वाली 'रामायण' की पहली खास स्क्रीनिंग अमेरिका के लॉस एंजिल्स के सिनेमार्क प्लेया विस्टा थिएटर में की गई। जानकारी के मुताबिक, फिल्म को वहां काफी

सराहना मिली है। एक रिपोर्ट के अनुसार, 'रामायण' की पहली स्क्रीनिंग लॉस एंजिल्स के सिनेमार्क प्लेया विस्टा थिएटर में आयोजित की गई। यह स्पेशल स्क्रीनिंग 18 से 60 वर्ष की उम्र के चुनिंदा दर्शकों के लिए की गई थी। स्क्रीनिंग से मिली शुरुआती प्रतिक्रियाएं सामने आई हैं, जिनके मुताबिक फिल्म को काफी पसंद किया गया है।

## लाइफ़ Style

## प्रियंका

### थियेटर में दर्शकों को दिया सरप्राइज

इंटरनेशनल स्टार बन चुकी प्रियंका चोपड़ा इन दिनों अपनी हालिया रिलीज हॉलीवुड फिल्म 'द ब्लफ' को लेकर चर्चाओं में हैं। यह फिल्म ओटीटी प्लेटफॉर्म प्राइम वीडियो पर रिलीज हुई है। इस बीच प्रियंका ने फिल्म की रिलीज से पहले फैंस को ऐसा सरप्राइज दिया, जिससे इसकी साधारण स्क्रीनिंग यादगार बन गई।

लॉस एंजिल्स। फिल्म 'द ब्लफ' के स्ट्रीमिंग पर रिलीज होने से एक दिन पहले, प्रियंका चोपड़ा न्यूयॉर्क के एक स्थानीय थिएटर में पहुंच गईं, जहां 'द ब्लफ' की स्क्रीनिंग हो रही थी। अचानक प्रियंका को अपने बीच पाकर फैंस हैरान रह गए। प्रियंका अचानक ही दर्शकों से भरे एक थिएटर में व्यक्तिगत रूप से मिलने पहुंच गईं। इस मुलाकात की तस्वीरें और वीडियो जल्द ही सोशल मीडिया पर वायरल हो गए। इस दौरान फैंस ने प्रियंका के साथ तस्वीरें खिंचीं और फिल्म को लेकर उनसे बात भी की। थिएटर में मौजूद फैंस के लिए प्रियंका की अचानक उपस्थिति किसी सरप्राइज से कम नहीं थी। 'द ब्लफ' में चोपड़ा एक पूर्व समुद्री डाकू की दमदार और एक्शन से भरपूर भूमिका में हैं। जो अपनी बेटी की रक्षा के लिए किसी भी हद तक जा सकती है। फिल्म का ट्रेलर सामने आने के बाद से ही फैंस फिल्म का इंतजार कर रहे थे। अब सामने आए फिल्म के शुरुआती रिव्यूज में दर्शक फिल्म को पसंद कर रहे हैं। वहीं, प्रियंका के अभिनय की जमकर सराहना कर रहे हैं। फिल्म का निर्माण एजीबीओ स्टूडियोज ने अमेजन एमजीएम स्टूडियोज के सहयोग से किया है, जो सिटाडेल के बाद स्टूडियोज और चोपड़ा के बीच एक और कोलैबोरेशन है। प्रियंका चोपड़ा के वर्कफ्रंट की बात करें तो वो एसएस राजामौली की आगामी फिल्म 'वारणसी' से इंडियन सिनेमा में वापसी करने वाली हैं।



## हॉलीवुड मसाला


### मैंने शर्म की एक लहर महसूस की

लॉस एंजिल्स। 79वें बापटा अवार्ड्स के दौरान माइकल बी जॉर्डन और डेलरॉय लिंडो मंच पर अवॉर्ड देने पहुंचे थे। इस बीच जॉन डेविडसन ने चिल्लाकर कुछ आपत्तिजनक शब्द कहे, जो नरसैय मेदमावा से जुड़े हुए थे। इसके बाद ये एक विवादास्पद मुद्दा बन गया और लोगों ने इसका सोशल मीडिया पर काफी विरोध किया और अपमानजनक बतियां। अब इस पर जॉन डेविडसन ने अपनी सफाई रखी है। जॉन डेविडसन ने कहा, जब मेरे कोप्रोलालिया टिवस सामने आए, तो मेरा दिल बैठ गया। हमेशा की तरह, मुझे शर्म और झिझक की एक लहर ने घेर लिया। ऐसा लगा जैसे जमीन फट जाए और मैं उसमें समा जाऊं। डेविडसन ने कहा कि उनके मुंह से निकले शब्द किसी सोच या इरादे का हिस्सा नहीं थे, बल्कि यह एक 'अनैच्छिक न्यूरोलॉजिकल रिस्पांस' था।




### टैरेंटीनो के साथ काम करना चाहते हैं लिलार्ड

लॉस एंजिल्स। मशहूर फिल्ममेकर क्वेंटिन टैरेंटीनो ने पिछले साल हॉलीवुड अभिनेता मैथ्यू लिलार्ड की सबसे सामने बुराई की थी। अब मैथ्यू लिलार्ड का इस पर रिस्पांस दिल छू लेने वाला है। मैथ्यू लिलार्ड ने हाल ही में खुलकर बताया कि क्वेंटिन टैरेंटीनो ने पिछले साल सबसे सामने उनकी बुराई की थी, तो उन्हें काफी बुरा लगा था। लिलार्ड ने कहा कि वे टैरेंटीनो के काम को बहुत पसंद करते हैं और उनकी फिल्मों का हिस्सा बनना चाहेंगे। लेकिन, जब उन्होंने पॉडकास्ट पर अपनी बुराई सुनी, तो उन्हें बड़ा झटका लगा। उन्होंने कहा, 'वो एक शानदार फिल्ममेकर हैं। लेकिन, इस तरह अचानक ये बोलना, मुंह पर पूंजा लेना लगना जैसा था। लिलार्ड को लोग खासतौर पर शेगो के किरदार के लिए जानते हैं। उन्होंने कहा, 'मैंने ही मैने इस बुराई को हल्के में लिया हो, लेकिन दिल तो दुखला है... और ये अच्छा नहीं लगता। लिलार्ड ने बताया कि टैरेंटीनो के बयान के बाद उन्हें फैंस और साथियों से जबरदस्त समर्थन मिला। उन्होंने मजाकिया अंदाज में कहा, 'ऐसा लग रहा था जैसे मैं मर गया हूँ और स्वर्ग से अपने लिए आरआईपी देवीदस देख रहा हूँ... जैसे अपनी ही शोकसभा में शामिल हुआ हूँ।'



### मां बनने के साढ़े 3 महीने बाद पब्लिक में आई नजर

मुंबई। कटरीना कैफ मां बनने के साढ़े तीन महीने बाद पब्लिक के बीच नजर आईं, तो फैंस खुशी से झूम उठे। कटरीना ने 7 नवंबर 2025 को बेटे को जन्म दिया था, जिसका नाम विहान रखा। उससे पहले से कटरीना ने लोगों की नजरों से दूरी बना रखी थी। उन्होंने कोई प्रोजेक्ट्स भी साइन नहीं किए थे, ताकि बेबी पर ध्यान दे सकें। अब मां बनने के बाद से कटरीना पूरी तरह बेटे विहान में बिजी हैं। हाल ही डिलीवरी के साढ़े तीन महीने बाद वह नजर आईं, तो उन्हें देख फैंस खुश हो गए। कटरीना कैफ ने चेहरे पर मास्क लगाया हुआ था, पर ग्लो दमक रहा था। उन्होंने कैमरे देखते ही उनकी तरफ हाथ हिलाया और खिलखिलाकर हंस दीं। कटरीना कार में बैठी हुई थीं और साथ में सेलिब्रिटी फिटनेस ट्रेनर यास्मिन कराचीवाला भी थीं। यास्मिन, कटरीना की भी ट्रेनर हैं। कटरीना के इस वीडियो पर फैंस के काफी कमेंट्स आ रहे हैं।



### भागम भाग 2 में दो हीरोइनों के साथ लड़ाएंगे इश्क

मुंबई। अक्षय कुमार इन दिनों अपनी आगामी फिल्म 'भूत बंगला' को लेकर चर्चाओं में हैं। इस फिल्म के जरिए अक्षय कपूर और निर्देशक प्रियदर्शन की जोड़ी सोलह साल बाद लौट रही है। इसके अलावा अक्षय की पाइपलाइन में 'भागम भाग 2' भी है। इसकी कार्टिंग को लेकर भी लगातार नई-नई जानकारियां सामने आ रही हैं। अब पैसे खबरें हैं कि अक्षय 'भागम भाग 2' में दो अभिनेत्रियों के साथ रोमांस करते नजर आ सकते हैं। रिपोर्ट के मुताबिक, अक्षय फिल्म में जिन दो अभिनेत्रियों के साथ नजर आएंगे, उनमें मीनाक्षी चौधरी और 'धुरंधर के शरारत' गाने से सुर्खियां बटोरने वाली आयशा खान के नाम शामिल हैं। फिल्म में तीनों के बीच रोमांटिक एंगल देखने को मिलेगा। रिपोर्ट में आगे ये भी बताया गया है कि दोनों अभिनेत्रियां फिल्म की नई कहानी में अहम भूमिकाएं निभाने वाली हैं। 'भागम भाग 2' की कहानी गलत पहचान, कन्यूजन और क्लासिक कॉमेडी-ऑफ-एरर्स से भरपूर होगी।

## टीवी मसाला

### नैनीताल में विक्रांत और मानुषी ने की स्कूटर राइड



### कुकिंग का हंगामा बदल गया हंसी से भरे सफारी में

मुंबई। कलर्स के शो 'लाप्टर शेपस अनलिमिटेड एंटरटेनमेंट' की किचन इस बार जंगल थीम में तब्दील हो गई, जहां कुकिंग का हंगामा हंसी से भरे सफारी में बदल गया। एपन की जगह जानवरों के अंदाज में ली और किचन का पत्थर जंगल में बदल गया, जहां सिर्फ एक ही नियम था- हंसे या हंसाओ। जंगल स्पेशल एपिसोड में प्रतिभागियों ने अपने वाइल्ड अंदाज को अपनाया। अकिता लोखंडे बिल्ली बनकर मंच पर आईं। सुश्री लहरा जंगल सफारी गार्ड के रूप में नजर आए। जन्त जूबेर ने कैचुप का किरदार निभाया। कृष्णा उंट बने। सामर्थ घोड़े के रूप में आए। भारती तितली की तरह इपर-उधर उड़ती दिखीं, जबकि बाकी टीम भी उलने ही मजेदार और अनोखे अवतारों में दिखाई दीं। इस वाइल्ड मस्ती में क्यूटनेस का तड़का तब लगा जब कंटेस्टेंट्स अपने असली पालतू जानवरों को लेकर पहुंचे। करण कुंद्रा और तेजस्वी प्रकाश अपने डॉग्स मज्जू और डाकू को लेकर आए। अकिता ने अपनी बिल्ली माऊ से सबको मिलवाया। अर्जुन बिजलानी अपनी कैंट और के साथ आए, जबकि अली गौनी अपने डॉग रेबो को लेकर पहुंचे। कुछ देर के लिए किचन पालतू जानवरों का पैराडाइज बन गई और दिल पिघल गया। मले ही काउंटर पर कुकिंग का हंगामा जारी रहा। जंगल तब और जिंदा हो उठा जब तेजस्वी ने अपने आइकॉनिक 'मैनागिन' पर नाचिन-स्टाइल धुंकी की। सप क्वीन के अवतार में उन्होंने अपना मशहूर नाचिन डायलॉग बोला-इस बार 'लाप्टर शेपस' के खास टिवस्ट के साथ। लेकिन, इससे पहले की वह ज्यादा आगे बढ़ पातीं, कृष्णा अभिषेक ने रोस्ट करते हुए चुटकी ली कि तेजस्वी घंटों मेकअप में बैठती हैं, फिर लेट हो जाती हैं और उसके बाद रोबोलेगती हैं। जब लगा कि हंगामा अपनी चरम सीमा पर है, तभी हरपाल सिंह सोखी ने जंगल का सबसे बड़ा टिवस्ट दिया कुक-ऑफ के लिए लाइट्सबेन। असली जंगल सवाइवल गेड को कंटेस्टेंट्स को आग जलाने और खाना बनाने का नया तरीका हुंदा पड़ा। यह शो हर शनिवार-रविवार रात 9-00 बजे केवल कलर्स पर प्रसारित होता है।

### 'मुंगेरी के माई नौरंगीलाल' ने बना दिया था स्टार

नई दिल्ली। राजपाल यादव बिते दिनों अपनी जेल यात्रा को लेकर चर्चा में रहे। एक्टर ने 9 करोड़ रुपये के चेक बाउंस केस में तिहाड़ जेल में सरेंजर किया था। हालांकि उन्हें कोर्ट से अस्थाई राहत मिल गई है और उनमें बहादुर है। हम राजपाल यादव के उन दिनों की बात करने जा रहे हैं, जब उन्होंने अपने दम्बर एक्टिंग से टीवी पर धमाल मचा दिया था। 90 के दशक में राजपाल ने काम करना शुरू किया लेकिन उन्हें सफलता मिली इस दशक के आखिरी के सालों में, जब उन्होंने प्रकाश झा का एक टीवी शो किया, जिसमें वह लीड रोल में थे। हम बात कर रहे हैं दूरदर्शन पर आने वाले शो 'मुंगेरी के माई नौरंगीलाल' का। 'मुंगेरी के माई नौरंगीलाल' में राजपाल लीड रोल में थे। शो 90 के दशक के मशहूर शो 'मुंगेरी के हसीन सवने' का सीक्वल था। दूरदर्शन के समय में ये शो बड़ा हिट रहा और राजपाल को किरदार को बेहद पसंद किया

मुंबई। मिस वर्ल्ड रहीं मानुषी छिल्लर की बॉलीवुड में अब तक की जर्नी काफी निराशाजनक रही है। मानुषी के खाले में अब तक एक भी हिट फिल्म नहीं है। हालांकि, उन्हें काम लगातार मिल रहा है। इन दिनों मानुषी छिल्लर का एक वीडियो सोशल मीडिया पर वायरल हो रहा है, जिसमें वो नेशनल अवॉर्ड विनर एक्टर विक्रांत मैथी के साथ शूटिंग करती नजर आ रही हैं। हालांकि, अब तक प्रोजेक्ट को लेकर कोई आधिकारिक घोषणा नहीं हुई है। इसलिए अभी ये कंफर्म नहीं है कि ये किसी फिल्म की शूटिंग या कोई एड या कुछ और है। सोशल मीडिया पर वायरल हो रहा वीडियो नैनीताल का बताया जा रहा है।

### अभी किसी प्रोजेक्ट की नहीं हुई है घोषणा

सेट से वायरल हो रहे वीडियो में मानुषी और विक्रांत एक स्कूटर की सवारी करते नजर आ रहे हैं। मानुषी स्कूटर चला रही हैं, जबकि विक्रांत पीछे बैठे नजर आ रहे हैं। पीले रंग के स्कूटर पर मानुषी सफेद रंग के टॉप और नीले और सफेद रंग के पोलोनेल लॉन्ग स्कर्ट में नजर आ रही हैं। जबकि विक्रांत पिक जैकेट और ब्लू जींस में दिख रहे हैं। पीछे बैठे विक्रांत हरे रंग का हेलमेट भी लगाए हुए हैं। वीडियो में बंदूकें रखी भी नजर आ रही हैं। सेट से सामने आया ये छोट सा वीडियो अब सोशल मीडिया पर तेजी से वायरल हो रहा है। हालांकि, अभी तक विक्रांत और मानुषी के किसी प्रोजेक्ट की घोषणा नहीं हुई है। लेकिन अगर ये कोई फिल्म है, तो ये जोड़ी पहली बार बड़े पर्दे पर नजर आएगी। देखने वाली बात ये भी होगी कि फिल्म नैनीताल की पूछभूमि पर आधारित कोई रोमांटिक माला होगी या फिर नैनीताल सिर्फ फिल्म का हिस्सा है।

### 13 साल की उम्र में पर्दे पर बनी मां 6 दशक तक सिनेमा में किया राज

नई दिल्ली। करीब 6 दशकों तक बतौर एक्ट्रेस इंडस्ट्री में राज करने वाली इस हसीना ने महज 13 साल की उम्र में बड़े पर्दे पर मां की भूमिका निभाकर हर किसी को हैरान कर दिया था। जिस अभिनेत्री के बारे में इस लेख में जिक्र किया जा रहा है, उसे सिनेमा की चांदनी कहा जाता था। बतौर चाइल्ड आर्टिस्ट श्रीदेवी ने सिनेमा जगत में अपना सफर शुरू किया था। लेकिन, उनको सबसे अधिक लाइमलाइट 13 साल की उम्र में मां का किरदार निभाने से मिली थी। साउथ सिनेमा के मशहूर निर्देशक रहे बालचंद्र के निर्देशन में बनी फिल्म 'नंदरू मुदिचू' में श्रीदेवी ने सुपरस्टार रजनीकांत की मां की भूमिका निभाई थी। इसके बाद श्रीदेवी और रजनीकांत लगभग 20 फिल्मों में एक साथ काम किया। श्रीदेवी मूलरूप से साउथ सिनेमा से नाता रखती थीं। हिंदी सिनेमा में डेब्यू से पहले उन्होंने साउथ सिनेमा की मूवीज में अपना जलवा बिखेरा था। इस दौरान कई दक्षिण भारतीय फिल्मों में काम किया, जिनकी हिटनेस इस प्रकार है तेलुगु मूवीज- 103, तमिल मूवीज- 84,



हिंदी मूवीज- 84, मलयालम मूवीज- 24, कन्नड़ मूवीज- 51 इस तरह से बतौर एक्ट्रेस श्रीदेवी ने अपने 6 दशक से लंबे फिल्मी करियर में करीब 300 से ज्यादा फिल्मों में काम किया था। उनकी लोकप्रिय हिंदी मूवीज के बारे में जिक्र किया जाए तो उनमें तोहफा, नागिना, निगाहें, मिस्टर इंडिया, चालबाज, चांदनी, खुदा गवाह, जुदाई, लाडला, इंग्लिश विंग्लिश और माम जैसी कई शानदार फिल्मों के नाम शामिल रहे।

### पत्नी के गहने बेच बनाई फिल्म, सिनेमा के पितामह की कहानी

## वैश्याओं ने दुकराया फिल्म का ऑफर, मर्द को बनाया हीरोइन

एजेसी ►► नई दिल्ली

आजादी दूर-दूर नजर नहीं आ रही थी... देश गुलामी की बंधियों में जकड़ा हुआ था। मनोरंजन का तो कोई साधन ही नहीं था। मनोरंजन के नाम पर तब कुछ नाटक या मंच पर कुछ कलाएं हो जाया करती थीं। सिनेमा, टीवी, फिल्में... इन शब्दों का इजात तक हमारी जीवन शैली में नहीं हुआ था। इसी बीच हिंदी सिनेमा को पांव देने, पंख लगाने और उसे पैदा करने वो आए, जिन्हें बाद में सिनेमा का जनक कहा गया। आज की कहानी उनका है, जिन्हें लोगों ने पागल कह डाला, जिनकी जिद और जुनून मनोरंजन का सवेरा ले आई और एक वो करिश्मा करके गईं, जिसकी बदौलत आज हमें सिनेमा का दीदार हो रहा है।

### ऐसे बनाई थी पहली फिल्म

साल 1910 में मुंबई के 'अमेरिका-इंडिया पब्लिक पैलेस' में दादा साहेब ने एक मूक फिल्म देखी थी और इस फिल्म का नाम था 'द लाइफ ऑफ काइस्ट'। फिल्म देखते हुए उन्हें इसा मसीह की जगह कृष्ण और राम दिखाई देने लगे। उन्होंने सोचा, 'क्या हम भारतीय भगवानों को परदे पर नहीं ला सकते?' यहीं से भारतीय सिनेमा का बीज पड़ा और यहीं से उनके दिमाग में कई चीजें आने लगीं। आखिरकार उन्होंने फिल्म राजा हरिश्चंद्र बनाने का फैसला कर लिया था। लेकिन, इसके लिए कलाकार, इतिवृत्त, पैसे, लोगों के खाने की व्यवस्था सब कुछ करना था। दादा साहेब ने कई लोगों से फिल्म को प्रोड्यूस करने के लिए फंड मांगा। लेकिन, इस नए काम में पैसे लगाने से सब डर रहे थे। उन्हें यकीन दिलाने के लिए दादा साहेब ने पौधों के विकास पर एक छोटी सी फिल्म बनाई।



### महाराष्ट्र में जन्में सिनेमा के जनक

देश में आजादी की सुबह तब नहीं थी और उसी वक्त नासिक के एक साधारण से दिखने वाले 'धुंडीराज गोविंद फाल्के' ने एक ऐसा सपना देखा जिसे उस वक्त के लोग 'पागलपन' कहते थे। पागलपन ऐसा कि जिसने सिनेमा को हमें सौंपा। 30 अप्रैल 1870 को वो तारीख है जब त्र्यंबकेश्वर (महाराष्ट्र) में उनका जन्म हुआ। अपनी शुरुआती पढ़ाई 1885 में मुंबई के सर जेजे स्कूल ऑफ

आर्ट्स से पूरी की। इसके बाद 1890 में कलाकृति, इजियनिरिग, ड्राइंग, पेंटिंग और फोटोग्राफी की पढ़ाई गुजरात के वडोदरा से पूरी की। सिनेमा में आने से पहले उन्होंने फोटोग्राफर के रूप में काम किया, पेंटिंग की। इसी बीच उनकी पत्नी का निधन हो गया और फिर वो पत्नी के निधन के बाद उनको अपना ये काम छोड़ना पड़ा। फिर वह जर्मनी गए और वहां से फिल्म बनाने के लिए नई तकनीकों का अध्ययन किया।

### सात साल के बेटे ने निमाई थी रोहिताश्व की मुमिका

अब फिल्म बनाने के लिए पैसे नहीं थे। उन्हें कुछ समझ नहीं आ रहा था कि आखिर क्या किया जाए। फिर उन्होंने अपना बीमा निरवरी रखा और पत्नी सरस्वती बाई के गहने तक बेच दिए। उस दौर में फिल्मों में काम करना बहुत बुरा माना जाता था। इसके अलावा इस फिल्म के निर्माता, निदेशक, लेखक, कैमरामैन सबकुछ खुद दादा साहेब ही थे। उन्होंने खुद इस फिल्म के हीरो हरिश्चंद्र और रोहिताश्व की मुमिका उनके सात साल के बेटे मालचंद्र फाल्के ने निमाई थी।

### पहली फीचर फिल्म राजा हरिश्चंद्र

कहा जाता है कि उस दौर में फिल्म बनाने के लिए वो घंटों सिनेमा देखते थे, ताकि वो सिनेमा और फिल्ममेकिंग की बारीकियों को सीख सकें। कहा जाता है कि इसका असर उनकी आंखों पर भी पड़ा। उनकी इस पहली फिल्म का बजट 15 हजार बताया जाता है। आखिरकार फिर 3 मई 1913 को मुंबई के कोरोमंडल सिनेमा में भारत की पहली फीचर फिल्म 'राजा हरिश्चंद्र' रिलीज हुई। यह एक मूक फिल्म थी और इसमें मराठी कलाकारों को कास्ट किया गया था।

खबर संक्षेप

रैम्य प्रोजेक्ट के प्रशिक्षार्थियों को मिला प्रमाण पत्र



बैकुण्ठपुर। जनपद स्तर पर रैम्य प्रोजेक्ट अंतर्गत प्रशिक्षण प्राप्त प्रतिभागियों को प्रमाण पत्र वितरण कार्यक्रम गरिमामय वातावरण में आयोजित किया गया। कार्यक्रम में जनपद एवं उद्योग विभाग के वरिष्ठ अधिकारियों की उपस्थिति रही। कार्यक्रम के मुख्य अतिथि जनपद सीईओ एलेक्जेंडर पटना रहे, जबकि अध्यक्षता जनपद अध्यक्ष उदय सिंह ने की। प्रशिक्षण पूर्ण करने वाले प्रशिक्षार्थियों को प्रमाण पत्र प्रदान किया गया। अधिकारियों ने बताया कि रैम्य प्रोजेक्ट का उद्देश्य उद्योगों को बढ़ावा देना, युवाओं एवं स्व-सहायता समूहों को आत्मनिर्भर बनाना तथा स्थानीय स्तर पर रोजगार के अवसर सृजित करना है।

अपर कलेक्टर ने सुनी समस्याएं

मनेन्द्रगढ़। भरतपुर में आयोजित जनदर्शन कार्यक्रम के दौरान अपर कलेक्टर नरेश डोगरे ने जनदर्शन के माध्यम से आम नागरिकों की समस्याएं गंभीरता से सुनीं। जनदर्शन में विभिन्न जातों एवं क्षेत्रों से आए नागरिकों ने अपनी व्यक्तिगत एवं सार्वजनिक समस्याएं अपर कलेक्टर के समक्ष प्रस्तुत कीं।

मोबाइल की रोशनी से जगमगाया ओपन एम्फिथिएटर



बैकुण्ठपुर। कोरिया जिला में विकसित भारत के संकल्प को साकार करने की दिशा में विकसित भारत जी राम जी योजना (टी बी जी जी राम जी योजना) के तहत व्यापक जनसंवाद कार्यक्रम आयोजित किया गया। बैकुण्ठपुर जनपद पंचायत अंतर्गत सागरपुर वाम पंचायत के नवनिर्मित बोट क्लब परिसर स्थित ओपन एम्फिथिएटर में आयोजित इस कार्यक्रम में ग्रामीण, श्रमिकों की उल्लेखनीय सहभागिता देखने को मिली। कार्यक्रम का नेतृत्व कलेक्टर श्रीमती चंदन त्रिपाठी ने किया। उन्होंने कहा कि वीबीजीएमजी योजना ग्रामीण श्रमिकों को उनके अधिकारों के साथ आजीविका की गारंटी प्रदान कर आत्मनिर्भरता को दिशा में सशक्त करेगा। 125 दिवसों का रोजगार मिलेगा। योजना के माध्यम से रोजगार सृजन, आर्थिक सशक्तिकरण और समग्र सामाजिक विकास को नई गति मिलेगी। जिला पंचायत के मुख्य कार्यपालन अधिकारी डॉ. आशुतोष चतुर्वेदी ने उपस्थित ग्रामीणों को योजना के प्रमुख प्रावधानों, लाभों और क्रियाव्यवस्था प्रक्रिया की विस्तृत जानकारी दी तथा अधिक से अधिक सहभागिता का आह्वान किया। उन्होंने कहा कि वीबीजीएमजी योजना गांव और ग्रामीणों को सशक्त करने में महत्वपूर्ण भूमिका का निर्वहन करेगा। कार्यक्रम के दौरान उपस्थित ग्रामीणों एवं श्रमिकों ने अपने मोबाइल की पेंसेल/स्टिक जलाकर वीबीजीएमजी योजना के संदर्भ में अंशुदा वस्तु प्रस्तुत किया। मानव श्रद्धा बनाकर वीबीजीएमजी की आकृति तैयार की गई। जो जनजागरूकता और सामूहिक सहभागिता का प्रतीक बनी।

निधन

श्रीमती उर्मिला देवी

मनेन्द्रगढ़। शहर की वार्ड क्रमांक 1 रेलवे कॉलोनी निवासी श्रीमती उर्मिला देवी पति स्व. महेश प्रसाद गुप्ता का बीती रात्रि 1:30 बजे निधन हो गया। स्व. श्रीमती गुप्ता 67 वर्ष की थीं। श्रीमती उर्मिला देवी का अंतिम संस्कार गुरुवार को रेलवे कॉलोनी से रेलवे केबिन के समीप स्थित मुक्तिधाम में किया गया। इस दौरान परिजन समेत काफी संख्या में शहरवासी मौजूद रहे।

किरण गुप्ता उर्फ कुंदन

बैकुण्ठपुर। शहर के भट्टीपारा निवासी हॉटल व्यवसायी किरण गुप्ता (कुंदन चाचा) का गुरुवार को निधन हो गया। वे 70 वर्ष के थे। इनका अंतिम संस्कार 27 फरवरी को भट्टीपारा स्थित मुक्तिधाम में किया जाएगा। वे अपने पीछे भरा पूरा परिवार छोड़ गए।

स्वास्थ्य एवं महिला बाल विकास की संयुक्त बैठक

लापरवाही पर चार सेक्टर सुपरवाइजरों को नोटिस

हरिभूमि न्यूज, बैकुण्ठपुर

कलेक्टर श्रीमती चंदन त्रिपाठी के निर्देशानुसार गुरुवार को महिला एवं बाल विकास विभाग और स्वास्थ्य विभाग के मैदानी अधिकारियों की एक संयुक्त बैठक संपन्न हुई। जिला पंचायत कोरिया के मंथन कक्ष में दोनों विभाग प्रमुखों ने अपने विभागीय योजनाओं में प्रगति की जानकारी पीपीटी के माध्यम से प्रस्तुत की।

इस बैठक में जिला पंचायत के मुख्य कार्यपालन अधिकारी डॉ. आशुतोष चतुर्वेदी ने दोनों विभागों से जुड़े हुए कई विषयों पर गहन समीक्षा कर संबंधितों को आवश्यक दिशा-निर्देश प्रदान किए। समीक्षा बैठक में जिले में महिलाओं के शत-प्रतिशत संस्थागत प्रसव, शिशु मातृ मृत्यु दर, प्रधानमंत्री मातृ वंदना योजना में जिले के लक्ष्य अनुसार प्रगति पर, महिलाओं को वितरित होने वाले गर्भ भोजन की उपलब्धता, शूच्य से पांच वर्ष के बच्चों के जन्म



प्रमाण पत्र, आधार कार्ड बनवाने, आंगनवाड़ी केन्द्रों में स्वच्छ पेयजल, शौचालय की उपलब्धता, पोषण ट्रेकर पर ऑनलाइन इंटी तथा आकांक्षी ब्लॉक की केपीआईएस इंटी सहित अन्य कई विषयों पर समीक्षा की गई। दोनों विभागों की संयुक्त समीक्षा बैठक को संबोधित करते हुए सीईओ डॉ. चतुर्वेदी ने कहा कि हमारे समाज में महिलाओं और बच्चों की भूमिका सर्वाधिक महत्वपूर्ण है। जिले में शत-प्रतिशत प्रसव संस्थागत हो और दूरस्थ क्षेत्रों में इसका विशेष ध्यान रखें। पोषण अभियान में महिलाओं और बच्चों को निरंतर निगरानी में रखें। स्वास्थ्य एवं पोषण के सभी

इंडिकेटर पर सुधार के निर्देश देते हुए उन्होंने शत-प्रतिशत आंगनवाड़ी में स्वच्छ पेयजल और स्वच्छ शौचालय की उपलब्धता सुनिश्चित रखने के निर्देश दिए। आकांक्षी ब्लॉक में निर्धारित सभी बिंदुओं को गंभीर होकर पूरा कराएं। उन्होंने स्वास्थ्य विभाग द्वारा निर्धारित एच आरपी की त्वरित पहचान करने के साथ टीकाकरण आदि विषयों को बेहद गंभीरता से काम करने के निर्देश दिए। उन्होंने सभी मानक बिंदुओं पर तथा आकांक्षी ब्लॉक के केपीआईएस पोर्टल पर शत-प्रतिशत सही इंटी करने के निर्देश भी दिए। विभिन्न बिंदुओं पर समीक्षा करते हुए जिला पंचायत सीईओ ने पदवी दायित्वों में

सफल व्यवसायी के तौर पर पहचान बना रही हैं रेणुबाला

हरिभूमि न्यूज, बैकुण्ठपुर

सामाजिक परिवेश में केवल गृहिणी की भूमिका तक सीमित रहने वाली महिलाएं अब अपनी मेहनत और आत्मविश्वास से सफल व्यवसायी के रूप में पहचान स्थापित कर रही हैं। राष्ट्रीय ग्रामीण आजीविका मिशन (बिहान) के माध्यम से महिलाओं को न केवल सामूहिक मंच मिला है, बल्कि आर्थिक सशक्तिकरण की नई राह भी मिली है। कोरिया जिले के विकासखंड सोनहत अंतर्गत ग्राम पंचायत कटगोड़ी की श्रीमती रेणुबाला जायसवाल आज इसी बदलाव की मिसाल बन चुकी हैं। रेणुबाला स्वयं सहायता



समूह से जुड़ीं और बाद में सख्त महिला स्व-सहायता समूह में अध्यक्ष के रूप में जिम्मेदारी संभाली। आर्थिक स्थिति सुधारने के उद्देश्य से उन्होंने समूह के माध्यम से बैंक से 3 लाख रूपए का ऋण प्राप्त किया और कपड़ा दुकान का व्यवसाय प्रारंभ किया। इस पहल से उनकी आय

में उल्लेखनीय वृद्धि हुई और वे आत्मनिर्भर बनीं। रेणुबाला ने बताया कि शुरूआत में वे समूह की सदस्य के रूप में छोटे लनदेन से जुड़ीं रहीं। बाद में समूह को आरएफ राशि तथा सीआईएफ के रूप में 60 हजार रूपए प्राप्त हुए। सफल संचालन के बाद बैंक से 3 लाख रूपए का ऋण लेकर उन्होंने कपड़ा व्यवसाय को विस्तार दिया। पहले उनके परिवार की वार्षिक आय लगभग 70 हजार रूपए थी, जो अब बढ़कर 2 लाख रूपए से अधिक हो चुकी है। आर्थिक रूप से सशक्त होने के बाद उनके सामाजिक जीवन में भी सकारात्मक बदलाव आया है। पहले वे केवल गृहिणी के रूप में जिम्मेदारी निभाती थीं।

ई-रिक्शा से बच्चों को विद्यालय पहुंचाकर सूचना के अधिकार के तहत नही मिली जानकारी

हरिभूमि न्यूज, बैकुण्ठपुर

कभी घरेलू कार्यों तक सीमित रहने वाली ग्रामीण महिलाएं अब स्वरोजगार के माध्यम से आत्मनिर्भरता की ओर सशक्त कदम बढ़ा रही हैं। राष्ट्रीय ग्रामीण आजीविका मिशन के अंतर्गत संचालित बिहान योजना ने महिलाओं को संगठित कर उनके आर्थिक विकास की मजबूत नींव रखी है। कलेक्टर श्रीमती चंदन त्रिपाठी के मार्गदर्शन में जिले में बिहान से जुड़ी महिलाओं को पारंपरिक कार्यों से आगे बढ़ाकर नए व्यवसायों से जोड़ा जा रहा है।



इसी पहल का प्रेरक उदाहरण है ग्राम पंचायत रटगा की गीता दीदी, जो अब ई-रिक्शा से बच्चों को विद्यालय पहुंचाकर स्वावलंबन की राह पर अग्रसर हैं। बैकुण्ठपुर विकासखंड अंतर्गत ग्राम पंचायत रटगा की 14 महिलाओं ने वर्ष 2018 में जय मां लक्ष्मी स्वयं सहायता समूह का गठन किया। समूह की अध्यक्ष चुनी गई गीता दीदी ने वर्ष 2020 में पौधों की सुरक्षा के लिए ट्री-गाईड निर्माण कार्य शुरू किया। लगभग 50 हजार रूपए की सामूहिक लागत से शुरू हुए इस कार्य से समूह ने तीन लाख रूपए की आय अर्जित की, जिससे आत्मविश्वास में उल्लेखनीय वृद्धि हुई। वर्ष 2021 में गीता दीदी ने समूह के माध्यम से बैंक से व्यक्तिगत ऋण प्राप्त कर 70 हजार रूपए की लागत से किराना दुकान शुरू की। इससे उनके परिवार की दैनिक आय सुनिश्चित हुई और आर्थिक स्थिति में सुधार आया। गत वर्ष कलेक्टर श्रीमती चंदन त्रिपाठी द्वारा बिहान से जुड़ी महिलाओं को नए व्यवसायों से जोड़ने की पहल की गई। ई-रिक्शा संचालन के विकल्प को गीता दीदी ने उत्साहपूर्वक स्वीकार किया। पत्र 17 फरवरी को कोरिया महोत्सव के अवसर पर प्रदेश के मुख्यमंत्री विष्णुदेव साय के हाथों गीता दीदी को ई-रिक्शा की चाबी प्रदान की गई। इसके पश्चात उन्होंने अपने गांव में अभिभावकों से संपर्क कर बच्चों को विद्यालय पहुंचाने की सेवा प्रारंभ की। शुरूआत में ही उन्हें 5600 रूपए की अग्रिम राशि प्राप्त हुई और अब वे नियमित रूप से ग्राम पंचायत रटगा एवं आश्रित ग्राम दुधनियां के बच्चों को विद्यालय पहुंचा रही हैं।

कि उनके विभाग के मातहतों के द्वारा नियमों का पालन किया जा रहा है या नहीं। इसी तरह का हाल एमसीबी जिले के खड़गवां जनपद मुख्यालय में संचालित महिला बाल विकास विभाग के परियोजना अधिकारी कार्यालय का है, जबकि सूचना के अधिकार अधिनियम 2005 के तहत प्रत्येक लोक प्राधिकारी को अपने कार्यालय में सूचना के अधिकार से संबंधित महत्वपूर्ण जानकारी बोर्ड में डिस्प्ले करना होता है, जिसमें सभी आवश्यक विवरण दर्शाते हों। चाहे, लेकिन कुछ दिनों पूर्व खड़गवां में संचालित महिला बाल विकास विभाग के परियोजना कार्यालय में सूचना के अधिकार अधिनियम 2005 को लेकर कोई भी डिस्प्ले कही पर नहीं लगा पाया गया।

समय सूचना देने में लापरवाही

हरिभूमि न्यूज, बैकुण्ठपुर

सूचना के अधिकार अधिनियम 2005 के तहत एमसीबी जिले के खड़गवां जनपद मुख्यालय में संचालित महिला बाल विकास विभाग के परियोजना कार्यालय में एक आवेदक ने उक्त अधिनियम के तहत जानकारी प्राप्त करने के लिए निर्धारित शुल्क सहित आवेदन किया गया था, जिस पर विभाग को निर्धारित समय-सीमा में वाही गई जानकारी आवेदक को देनी चाहिए, लेकिन विभागीय अधिकारी की लापरवाही के कारण आवेदक को समय-सीमा में वाही गई जानकारी देना उचित नहीं समझा गया।

कई अधिकारी बदले पर नाम नहीं - एमसीबी व कोरिया जिले में कुछ सरकारी विभाग ऐसे हैं, जहां सूचना के अधिकार अधिनियम 2005 का बोर्ड तो लगा हुआ है, लेकिन विभागीय कार्यालय में डिस्प्ले बोर्ड अपडेट ही नहीं। स्थिति यह है कि सूचना के अधिकार अधिनियम के बोर्ड में अधिकारी बदल गए हैं।

छग को विकसित करेगा संकल्प थीम का बजट

हरिभूमि न्यूज, मनेन्द्रगढ़

छग के वित्त मंत्री ओपी चौधरी ने 24 फरवरी को विधानसभा में वित्तीय वर्ष 2026-27 के लिए 1.72 लाख करोड़ का बजट पेश किया है। इस बजट को लेकर जिले के प्रमुख भाजपा और कांग्रेस नेताओं ने अपनी अपनी प्रतिक्रियाएं दी हैं। भाजपा ने इसे संकल्प बजट (संकल्प) नाम दिया है और इसे विकसित छग की नींव बताया है। भाजपा नेत्री डॉ. रश्मि सोनकर ने कहा कि यह बजट विकसित छग 2047 के लक्ष्य को प्राप्त करने वाला ऐतिहासिक दस्तावेज है। इसमें गरीब, युवा, अन्नदाता और नारी सभी का ध्यान रखा गया है। युवा व्यवसायी मनीष अग्रवाल ने कहा कि यह बजट का आकार राज्य गठन के समय से 35 गुना बढ़ चुका है। हमारा फोकस पॉलिटी से परिणाम तक का है।



अमित राय नागपुर ने कहा कि यह बजट सड़कों के लिए 9,450 करोड़ का प्रावधान बुनियादी ढांचे को नई ऊंचाइयों देगा। पूर्व जिला पंचायत सदस्य एवं विधायक भरतपुर-सोनहत श्रीमती रेणुका सिंह ने कहा कि यह बजट बस्तर और सरगुजा में शिक्षा शहर (एजुकेशन सिटी) का निर्माण नक्सलियों के

अंत और विकास की नई शुरूआत है। पार्षद श्रीमती शांता जायसवाल ने बजट में कहा कि रानी दुर्गावती योजना के तहत बेटियों को 1.5 लाख देना महिला सशक्तिकरण की दिशा में बड़ा कदम है। पार्षद श्रीमती सुरशीला सिंह शिक्षा और खेल बजट

साय सरकार के इस बजट से निराशा

मनेन्द्रगढ़। एमसीबी जिले के मनेन्द्रगढ़ विधानसभा के वरिष्ठ कांग्रेसी नेता विनय उपस्थाय ने छग के आम बजट को लेकर

प्रदेश को विकास की दिशा में मिलेगा गति

बैकुण्ठपुर। 2026-27 का बजट छग सरकार में पेश हो गया। 1.72 लाख करोड़ का यह बजट हमारे प्रदेश को विकास की गति प्रदान करेगा, इसमें सभी क्षेत्र को ध्यान में रखा गया है, विशेषकर महिलाओं की बात करने तो उनके विकास व सशक्तिकरण पर



जांच दिया गया है। महाराी वंदन योजना, रानी दुर्गावती योजना, महिला सदन, लक्षपति दीदी, कौशल विकास और महिला सुरक्षा के लिए विशेष प्रावधान है, जिससे महिलाएं सुरक्षित रहकर अपनी आर्थिक स्थिति मजबूत करेगी व राज्य को विकास में अपना योगदान देकर विकास के संकल्प को पूरा करने में सहायता सिद्ध होगी। महिलाओं के उत्थान का ध्यान रखने वाले मुख्यमंत्री विष्णुदेव साय की सरकार का हम आभार व्यक्त करते हैं।

आंकड़ों में बड़ा जरूर दिखाई देता है, लेकिन आमजन की वास्तविक जरूरतों को पर्याप्त स्थान नहीं देता मनेन्द्रगढ़ में जारी बजट में उन्होंने कहा कि राज्य की लगभग 70 प्रतिशत आबादी कृषि पर निर्भर है, फिर भी किसानों की आय बढ़ाने, लागत कम करने और सिंचाई विस्तार के लिए कोई स्पष्ट एवं ठोस लक्ष्य सामने नहीं रखा गया है। उनका कहना था कि कृषि क्षेत्र को मजबूत आधार दिए बिना प्रदेश की अर्थव्यवस्था सुदृढ़ नहीं हो सकती।

कांग्रेस विपक्ष के प्रमुख नेताओं के बयान

कांग्रेस ने इसे चैट जीपीटी बजट करार देते हुए दिशाहीन और भ्रामक बताया है। कांग्रेस जिलाध्यक्ष अशोक श्रीवास्तव ने कहा कि यह बजट पूरी तरह से चैट जीपीटी द्वारा लिखा हुआ लगता है। इसमें अधिकारियों की गंभीरता और सरकार की दूरदर्शिता गायब है, केवल भारी-भरकम शब्द बूझे गए हैं। नेता प्रतिपक्ष अनिल प्रजापति ने बजट में कहा कि शब्दों का मायाजाल है, लेकिन धरातल पर बेरोजगारी और कर्मचारियों के लिए कुछ भी ठोस नहीं है। पूर्व बलाक अध्यक्ष कांग्रेस राजेश भार्गव ने बजट में कहा कि महंगाई और बेरोजगारी पर सरकार मौन है। यह बजट केवल आंकड़ों की बाजीनारी है, आम जनता को कोई राहत नहीं मिली। युवा कांग्रेस नेत्री श्रीमती पुनम सिंह कहा कि स्वास्थ्य सेवाओं के लिए जो आवंटन है, वह बढ़ती जरूरतों के मुकाबले काफी कम है। सरकार निजीकरण को बढ़ावा दे रही है। युवाओं के लिए स्टार्टअप मिशन केवल घोषणा बनकर रह जा रहा, जब तक सरकारी भर्तियों में पारदर्शिता नहीं आती। पूर्व जिला पंचायत सदस्य शरण सिंह ने बजट पर कहा कि बस्तर में नए पुलिस पदों की भरती से ज्यादा जरूरी वहां के आदिवासियों के जल-जंगल-जमीन की सुरक्षा थी। किसानों को बोनस और एमएसपी के पुराने वादों पर कोई स्पष्टता नहीं है। बजट ग्रामीण अर्थव्यवस्था को कमजोर करेगा। पार्षद श्रीमती कृतिता जैन ने कहा कि शहरी विकास के नाम पर केवल बड़े ठेकेदारों को फायदा पहुंचाने की धारणा की गई है। मध्यम वर्ग और छोटे व्यापारियों के लिए इस बजट में कुछ भी नया नहीं है। वरिष्ठ कांग्रेसी पार्षद विवेक चतुर्वेदी ने कहा कि आदिवासी

कल्याण की योजनाएं केवल कागजों पर हैं, जमीनी स्तर पर भ्रष्टाचार का बोलबाला रहेगा। यह बजट आम जनता को राहत देने वाला नहीं, बल्कि सिर्फ आंकड़ों का खेल है। महंगाई, बेरोजगारी और किसानों की अनेकसी सफाई दिखती है। सांसद प्रतिनिधि गोपाल गुप्ता ने बजट में कहा कि भाजपा सरकार का बजट झूठे वादों का पुलिंबा है। युवाओं और किसानों के लिए इसमें कुछ भी ठोस नहीं है। यह बजट छग की जनता के साथ धोखा है। आम जनता को कोई राहत नहीं मिली। युवा कांग्रेस नेत्री श्रीमती पुनम सिंह कहा कि स्वास्थ्य सेवाओं के लिए जो आवंटन है, वह बढ़ती जरूरतों के मुकाबले काफी कम है। सरकार निजीकरण को बढ़ावा दे रही है। युवाओं के लिए स्टार्टअप मिशन केवल घोषणा बनकर रह जा रहा, जब तक सरकारी भर्तियों में पारदर्शिता नहीं आती। पूर्व जिला पंचायत सदस्य शरण सिंह ने बजट पर कहा कि बस्तर में नए पुलिस पदों की भरती से ज्यादा जरूरी वहां के आदिवासियों के जल-जंगल-जमीन की सुरक्षा थी। किसानों को बोनस और एमएसपी के पुराने वादों पर कोई स्पष्टता नहीं है। बजट ग्रामीण अर्थव्यवस्था को कमजोर करेगा। पार्षद श्रीमती कृतिता जैन ने कहा कि शहरी विकास के नाम पर केवल बड़े ठेकेदारों को फायदा पहुंचाने की धारणा की गई है। मध्यम वर्ग और छोटे व्यापारियों के लिए इस बजट में कुछ भी नया नहीं है। वरिष्ठ कांग्रेसी पार्षद विवेक चतुर्वेदी ने कहा कि आदिवासी

जिला स्तरीय कौशल विकास समिति की बैठक

बैकुण्ठपुर। कलेक्टर रमाकेश बैकुण्ठपुर में कलेक्टर

आवश्यक दिशा-निर्देश दिए गए। कलेक्टर ने प्रशिक्षण प्रदाताओं एवं उद्योग प्रतिनिधियों के साथ सुदृढ़ कार्यक्रमों तैयार करने पर बल देते हुए जल वितरण संचालक, सोलर इन्वी चांजिंग स्टेशन के लिए प्रशिक्षण देवनीशियन, सोलर पैनल इंस्टॉलेशन टेक्नीशियन, टैक्सि ड्राइवर, मोबाइल फोन हाईड्रैवर रिपेयर टेक्नीशियन, राजमिस्ट्री, एल्मबर, ट्रेक्टर ऑपरैटर, सीसीटीवी इंस्टॉलेशन टेक्नीशियन सहित विभिन्न व्यवसायों में कौशल प्रशिक्षण प्रारंभ करने के निर्देश दिए। उन्होंने कहा कि स्थानीय युवाओं का चयन कर उन्हें प्राथमिकता के आधार पर प्रशिक्षण उपलब्ध कराया जाए।

DR. ABHIMANYU'S AYURVEDA MULTISPECIALITY HOSPITAL. 9 सेक्टर - 7 कमल विहार, रायपुर (छ.ग.) ☎ 95224-66664, 62622-22003. 9 सिटी सेंटर - कुम्भार टॉकीय के सामने, समग्र कॉलोनी रायपुर (छ.ग.) ☎ 9826446658

पृष्ठ 1 का शेष. मुख्य मार्ग से... ही अपने वाहन खड़े करें। भविष्य में यदि पुनः अतिक्रमण या अव्यवस्था पाई गई तो संबंधितों के विरुद्ध सख्त कार्रवाई की जाएगी। श्री जायसवाल ने कहा कि ऑटो स्टैंड के लिए व्हीटीसी चौक पर बनाए गए शेड का उद्देश्य केवल स्थान उपलब्ध कराना नहीं, बल्कि शहर को जाम और अव्यवस्था से मुक्त करना है। उन्होंने स्पष्ट किया कि यदि ऑटो चालक निर्धारित स्थान का उपयोग नहीं करेंगे और मुख्य मार्ग पर वाहन खड़े करेंगे तो उनके विरुद्ध दंडात्मक कार्रवाई की जाएगी। उन्होंने कहा कि नगर पालिका द्वारा शहर के प्रमुख चौक-चौराहों पर यातायात सुधार की दिशा में चरणबद्ध योजना बनाई गई है। ऑटो स्टैंड का व्यवस्थित संचालन होने से यात्रियों को एक ही स्थान पर आसानी से वाहन उपलब्ध होंगे, जिससे सड़क पर अनावश्यक भीड़-भाड़ कम होगी और दुर्घटनाओं की संभावना घटेगी। पालिका प्रशासन ने साईं ऑटो संघ के पदाधिकारियों से भी वार्क कर उन्हें निर्देशित किया है कि वे अपने सदस्यों को निर्धारित शेड में ही वाहन खड़ा करने के लिए प्रेरित करें। साथ ही यह चेतावनी दी गई है कि यदि भविष्य में दोबारा अतिक्रमण किया गया या मुख्य मार्ग पर अवैध रूप से ऑटो खड़े किए गए तो जख्ती एवं जुर्माने की कार्रवाई की जाएगी। स्थानीय नागरिकों ने नगर पालिका की इस कार्रवाई का स्वागत करते हुए उम्मीद जताई है कि अब व्हीटीसी चौक और श्रमवीर स्टेडियम क्षेत्र में यातायात व्यवस्था सुचारु रहेगी और आम लोगों को राहत मिलेगी।

स्वामी तीर्थ यात्रा. 93406-38884. By Train - दिनवेंशन व स्पेशल पैकेज से चार धाम यात्रा हरिद्वार, ऋषिकेश, गंगोत्री यमुनोत्री, बद्रीनाथ, केदारनाथ. राशि स्वीपर ₹24,500/- ऑफर ₹22,500/- 3AC ₹32,500/- ऑफर ₹29,500/-

स्त्रीपर मात्र 21,500/- 15 दिन चार धाम यात्रा श्री केदारनाथ, श्री बद्रीनाथ, श्री गंगोत्री श्री यमुनोत्री, श्री हरिद्वार, श्री ऋषिकेश श्री त्रिपुरनारायण, श्री तुलनाथ महादेव. 18 अप्रैल, 01 मई, 04 मई, 07 मई, 10 मई, 16 मई, 22 मई, 25 मई, 28 मई, 02 जून, 06 जून, 15 जून 2026. श्री त्रिपुर तीर्थ यात्रा सेवा समिति